

**БЕКІТЕМІН**

**«Шет тілдер колледжі» ЖММ  
басшысы А.М. Ержанов**

**21.08.2020ж.**



**«ШЕТ ТІЛДЕР КОЛЛЕДЖІ» ЖММ  
ІШКІ ТӘРТІП ЕРЕЖЕЛЕРІ**

## **1. ЖАЛПЫ ЕРЕЖЕЛЕР**

1.1. Осы Ереже Қазақстан Республикасының Конституциясына, Қазақстан Республикасының "Білім туралы" Заңына, Қазақстан Республикасының "ҚР Бала құқықтары туралы" Заңына, Қазақстан Республикасының "Сыбайлас жемқорлыққа қарсы іс-қимыл туралы" Заңына, "Техникалық және кәсіптік білім беру ұйымдары қызметінің үлгілік ережелеріне", "Техникалық және кәсіптік, орта білімнен кейінгі білім беру ұйымдарындағы білім алушылардың үлгерімін ағымдағы бақылауды, аралық және қорытынды аттестаттауды өткізудің үлгілік ережелеріне", ҚР Үкіметінің 07.02.2008 ж. №116 қаулысына негізделіп жасалған.

1.2. Осы Ережелер "Шет тілдер колледжі" ЖММ ішкі тәртіп ережелерін реттейді және колледж білім алушыларының іс-әрекеті мен мінез-құлық нормаларын анықтайды.

1.3 Осы Ереже колледждің барлық студенттері үшін міндетті болып табылады.

## **2. ОҚУ САБАҚТАРЫН ҰЙЫМДАСТЫРУ**

2.1 оқу жылы 1 қыркүйектен басталады

2.2. Сабақтар 2 ауысымда өткізіледі. Сабақтың басталуы:

- 1 ауысым-8.30;

- 2 ауысым-13.10

2.3. Колледжде 5 күндік жұмыс аптасы, екі демалыс күні-сенбі, жексенбі белгіленді.

2.4. Оқу аптасының ұзақтығы аудиториялық және аудиториядан тыс сабақтардың 54 сағатынан аспайды

2.5. Толық оқу жылындағы демалыс ұзақтығы 11 апта, оның ішінде қысқы кезеңде кемінде 2 апта мерзімінде өтеді.

2.6. Колледждегі оқу сабақтары колледж басшысы бекіткен кестеге сәйкес жүргізіледі.

2.7. Әрбір оқу тобына белгіленген нысан бойынша оқу сабақтарының журналы жүргізіледі, ол мұғалімдер бөлмесінде сақталады.

2.8. Колледжде өткізу жүйесі орнатылған.

2.9. Оқу орнына бөгде адамдарға кіруге тыйым салынады.

## **3. СТУДЕНТТЕРДІҢ НЕГІЗГІ ҚҰҚЫҚТАРЫ**

**Колледж студенті құқылы:**

3.1. Мемлекеттік жалпы білім беру стандарттарына сәйкес білім алуға;

3.2. Оқу жоспары шегінде оқытудың мамандануын таңдауға;

3.3. Қосымша сабақтар мен элективтерге қатысуға;

3.4. Колледждің ғылыми-зерттеу, эксперименттік, шығармашылық қызметіне қатысуға;

3.5. Колледждің шығармашылық ұжымдарының, клубтарының жұмысына қатысуға;

3.6. Сабақтан тыс уақытта спорт секциялары мен үйірмелердің сабақтарына қатысуға;

- 3.7. Өзін-өзі басқару органдарына сайлауға және сайлануға, колледж қызметінің маңызды мәселелерін шешуге қатысуға, "Жігер" ЖҚБ мүшелігіне, студенттік Парламентке кіруге.
- 3.8. Педагогикалық кеңестің және колледждің басқа да алқалық органдарының жұмысына қатысуға.
- 3.9. Колледж әкімшілігінің бұйрықтары мен өкімдеріне заңнамада белгіленген тәртіппен шағымдануға;
- 3.10. Өз пікірлері мен нанымдарын еркін білдіруге, өзінің адамдық қадір-қасиетін құрметтеуге құқығы бар;
- 3.11. Қазақстан Республикасының заңнамасына сәйкес мерзімді әскери қызметке шақыруды кейінге қалдыруға;
- 3.12. Қазақстан Республикасының Үкіметі белгілеген тәртіппен кітапхананың, интернет-сыныптың ақпараттық ресурстарын, оқулықтарды оқу мақсатында тегін пайдалануға;
- 3.13. Колледжде тегін медициналық қызметті пайдалануға, асханадан ыстық тамақ алуға;
- 3.14. Жатақханада тұру ережелері сақталған жағдайда колледж жатақханасында тұруға;
- 3.15. Ақылы негізде оқитын студенттер құрылтайшының қалауы бойынша оқу ақысын төлеуге, жазбаша өтінішке сәйкес ай сайынғы төлемге 10% жеңілдік алуға құқылы.
- 3.16. Колледжде басшы бекіткен "Басшылықтың студенттердің шағымдарын қарау тәртібі туралы Ережесіне" сәйкес білім алушылардың шағымдарын қарау жүйесі қалыптастырылған.
- 3.17. Мемлекеттік тапсырыс бойынша оқитын студенттер ҚР Үкіметінің 07.02.2008 ж. №116, 12.03 2012ж. №320 қаулыларына сәйкес барлық төлемдер мен жеңілдіктерді алуға құқылы.
- 3.18. Студенттерге қызмет көрсету орталығында колледж білім алушылары электрондық үкімет порталы арқылы электрондық-цифрлық нысанда өз бетінше қызмет ала алады.
- 3.19. Студенттер сонымен қатар заңмен белгіленген барлық басқа құқықтарға ие.

#### **4. СТУДЕНТТЕРДІҢ НЕГІЗГІ МІНДЕТТЕРІ**

##### **Колледж студенті міндетті:**

- 4.1. Мамандық бойынша теориялық білім мен практикалық дағдыларды терең меңгеруге;
- 4.2. Оқу жоспарлары мен бағдарламаларында көзделген тапсырмалардың барлық түрлерін белгіленген мерзімде орындауға;
- 4.3. Оқу тәртібін қатаң сақтауға;
- 4.4. Сабаққа жүйелі түрде қатысуға және кешікпеуге, сабақ басталғанға дейін 10-15 минут бұрын келуге;
- 4.5. Босатқан сабақтарын (дәлелді себептерді қоспағанда) міндетті түрде сабақтарды өтеу кестесі бойынша тапсыруға .

- 4.6. Аттестаттау бойынша қанағаттанарлықсыз бағалар болса, академиялық үлгермеушілікті жоюға. 1-2 пәннен немесе модуль бойынша қанағаттанарлықсыз бағалары бар білім алушылар емтихандарға білім беру ұйымы басшысының рұқсатымен, ал екеуден артық қанағаттанарлықсыз бағасы бар білім алушылар педагогикалық кеңестің шешімімен жіберіледі.
- 4.7. Оқулықтарды кітапханаға толық көлемде уақытында тапсыруға;
- 4.8. Барлық кабинеттерде тазалық пен тәртіпті сақтауға, әр күнге кезекшілерді тағайындауға.
- 4.9. "Білім туралы Заңына" сәйкес білім беру ұйымында белгіленген киім нысанын сақтауға  
(49-бап 7 Б.);
- 4.10. Қоғамдық тәртіпті сақтауға;
- 4.11. Колледждің мүлкін қорғауға, өзінің және басқалардың мүлкіне ұқыпты қарауға;
- 4.12. Өз денсаулығына көңіл бөліп, өзін-өзі рухани және физикалық жағынан жетілдіруге ұмтылуға;
- 4.13. Жеке басының және басқа адамдардың қадір-қасиетін, ар-намысын құрметтеп, олардың құқықтарын сақтауға, "Студенттің ар-намыс кодексін" мүлтіксіз сақтауға.
- 4.14. Сыбайлас жемқорлыққа қарсы мәдениетті қалыптастырып, сыбайлас жемқорлыққа төзбеушілік танытуға.
- 4.15. Шет тілдер колледжінің студенті мәртебесіне сай болуға, тәртіпті және ұқыпты болып, күнделікті өмірде, колледжде, көшеде, қоғамдық орындарда өзін лайықты ұстауға.

#### **Колледждің білім алушыларына тыйым салынады:**

- 4.17 сабақ барысында оқытушының рұқсатынсыз орнынан тұруға, жүруге және аудиториядан шығуға болмайды;
- 4.18. Аудиториядан оқу журналдарын өз еркімен алуға және шығаруға;
- 4.19. Сабақ барысында ұялы телефондарды пайдалануға;
- 4.20. Оқу сабақтары кезінде сағыз шайнауға;
- 4.21. Колледждің, қызметкерлердің және басқа студенттердің мүлкін бұзуға;
- 4.22. Біреудің мүлкін алуға және рұқсатсыз пайдалануға;
- 4.23. Колледж ішіне және кабинеттерге сыртқы киіммен және бас киіммен кіруге;
- 4.24. Ұлттарға және діни конфессияларға, жастар субмәдениеттеріне, қозғалыстарға немесе бейресми бірлестіктерге тиесілігін көрсететін киім және аксессуарлар, спорттық киім (арнайы сабақтардан басқа) киіп жүруге, (орамал, қалпақ, тақия және т. б.) киіп жүруге;
- 4.25 Спорттық киім, жағажай стиліндегі киім (жағажай сандалдары, шорты, футболкалар), іш немесе арқасы ашық блузкалар, тым биік өкшелі аяқ киім киюге.
- 4.26. Былапыт сөз айтуға;
- 4.27. Спирттік ішімдіктерді ішуге, есірткі және уытты заттарды пайдалануға және таратуға;

4.28. Колледж ішінде, оқу корпустары ғимараттарына іргелес аумақта темекі шегуге;

4.29. Мемлекеттік және әкімшілік органдар, колледж әкімшілігі тарапынан рұқсат етілмеген іс-шараларға (митингілер, шерулер, пикеттер және т.б.) қатысуға.

4.30. Қару, жарылғыш, отқа қауіпті заттарды, есірткі және басқа да есеңгірететін заттарды, газ баллондарын, тесетін және кесетін заттарды пайдалануға;

4.31. Сыбайлас жемқорлық әрекеттеріне.

## **5. ІШКІ ТӘРТІП ЕРЕЖЕЛЕРІН БҰЗҒАНЫ ҮШІН ЖАУАПҚЕРШІЛІК**

"ШТК" ЖММ білім алушылары Колледждің ішкі тәртіп ережелерін орындауға және сақтауға жауапты .

5.1. оқу және еңбек тәртібін, осы Ережелерді бұзғаны үшін студенттерге келесі тәртіптік жазалар қолданылуы мүмкін:

- ескерту (оқытушы, куратор, әкімшілік ауызша түрде жасайды)
- ескерту (жазбаша түрде жарияланады)
- сөгіс

- Колледждің ішкі тәртіп ережесін бірнеше рет өрескел бұзған жағдайда оқу орнынан шығару туралы ескерту жасалып, қатаң сөгіс беріледі.

5.2. Студенттер келесі жағдайларда тәртіптік жаза алады:

а) осы ішкі тәртіп қағидаларында көзделген міндеттемелерді бір рет немесе жүйелі түрде орындамаса.

5.3. Тәртіптік жазаларды қолдану колледж басшысының бұйрығымен ресімделеді.

**"ҚР Білім туралы" Заңының, Колледж Жарғысының негізінде студент колледжден шығарылуы мүмкін:**

- педагогикалық кеңестің шешімі бойынша академиялық үлгермеушілігі үшін (сессия уақытында үш және одан да көп қанағаттанарлықсыз баға алған кезде, академиялық қарызды белгіленген мерзімде өтемеген кезде);

- егер студент ағымдағы оқу жылында немесе оқу жылының семестрінде сабақ басталған сәттен бастап күнтізбелік ай ішінде дәлелді себептерсіз оқу сабақтарына кіріспесе.

- өз қалауы бойынша, оның ішінде науқастануына немесе басқа оқу орнына ауысуына байланысты;

- Шарт талаптарын бұзғаны үшін, егер оқыту шығындарын толық өтеу негізінде жүргізілсе,;

- Колледж жарғысында, осы Ережелерде қарастырылған міндеттерді өрескел немесе бірнеше рет бұзғаны үшін, егер студентке бір жыл бұрын тәртіптік жаза немесе ықпал ету шаралары қолданылса, жоғарыда аталған ережелерді бұзу бірнеше рет қайталанған болып саналады;

- медициналық қажеттіліктен туындамаған есірткі заттарын қолданғаны үшін;

## **6. ОҚУДАҒЫ ЖЕТІСТІКТЕРІ ҮШІН КӨТЕРМЕЛЕУ**

6.1. Жоғары үлгерімі және қоғамдық жұмысқа белсене қатысқаны үшін студенттерге моральдық және материалдық сыйақының мына түрлері белгіленеді:

- алғыс жариялау;
- Құрмет грамотасымен марапаттау;
- бағалы сыйлықпен марапаттау.

Көтермелеу колледждегі бұйрық бойынша жарияланады, ұжымның назарына жеткізіледі.